



వాల్మీకి రామాయణం- యుద్ధకాండ



13 - యుద్ధకాండ త్రయోదశః సర్గః

|| మహాపార్శ్వవచోఽభినందనమ్ ||

రావణం క్రుద్ధమాజ్ఞాయ మహాపార్శ్వో మహాబలః |
ముహూర్తమనుసంచింత్య ప్రాంజలిర్వాక్యమబ్రవీత్ || 1 ||

యః ఖల్వపి వనం ప్రాప్య మృగవ్యాలసమాకులమ్ |
న పిబేన్ద్రధు సంప్రాప్తం న నరో బాలిశో భవేత్ || 2 ||

ఈశ్వరస్యేశ్వరః కోఽస్తి తవ శత్రునిబర్హణ |
రమస్య సహ వైదేహ్య శత్రూనాక్రమ్య మూర్ధసు || 3 ||

బలాత్కుక్కుటవృత్తేన వర్తస్య సుమహాబల |
ఆక్రమ్యాక్రమ్య సీతాం వై తాథా భుంక్స్య రమస్య చ || 4 || [వైదేహీం]

లబ్ధకామస్య తే పశ్చాదాగమిష్యతి యద్భయమ్ |
ప్రాప్తమప్రాప్తకాలం వా సర్వం ప్రతిసహిష్యసి || 5 ||

కుంభకర్ణః సహస్త్వాభిరింద్రజిచ్ఛ మహాబలః |
ప్రతిషేధయితుం శక్తౌ సవజ్రిమపి వజ్రిణమ్ || 6 ||

ఉపప్రదానం సాంత్యం వా భేదం వా కుశలైః కృతమ్ |
సమతిక్రమ్య దండేన సిద్ధిమర్థేషు రోచయ || 7 ||

ఇహ ప్రాప్తాన్వయం సర్వాన్ శత్రూంస్తవ మహాబల |
వశే శస్త్రప్రపాతేన కలిష్యామో న సంశయః || 8 ||

ఏవముక్తస్తదా రాజా మహాపార్శ్వేన రావణః |
తస్య సంపూజయన్వాక్యమిదం వచనమబ్రవీత్ || 9 ||

మహాపార్శ్వ నిబోధ త్వం రహస్యం కించిదాత్మనః |
చిరవృత్తం తదాఖ్యాస్యే యదవాప్తం మయా పురా || 10 ||

పితామహస్య భవనం గచ్ఛంతీం పుంజికస్థలామ్ |
చంచూర్యమాణామద్రాక్షమాకాశేఽగ్నిశిఖామివ || 11 ||

సా ప్రసహ్య మయా భుక్తా కృతా వివసనా తతః |
స్వయంభూభవనం ప్రాప్తా లోలితా నలినీ యథా || 12 ||

తస్య తచ్ఛ తదా మన్యే జ్ఞాతమాసీన్తహాత్మనః |
అథ సంకుపితో దేవో మామిదం వాక్యమబ్రవీత్ || 13 ||



వాల్మీకి రామాయణం- యుద్ధకాండ

13 - యుద్ధకాండ త్రయోదశః సర్గః



అద్యప్రభృతి యామన్యాం బలాన్మాలిం గమిష్యసి |
తదా తే శతధా ముర్ధా ఫలిష్యతి న సంశయః || 14 ||

ఇత్యహం తస్య శాపస్య భీతః ప్రసభమేవ తామ్ |
నారోపయే బలాత్ప్రీతాం వైదేహీం శయనే శుభే || 15 ||

సాగరస్యేవ మే వేగో మారుతస్యేవ మే గతిః |
నైతద్ధాశరభిర్వేద హ్యసాదయతి తేన మామ్ || 16 ||

యస్తు సింహమివాసీనం సుప్తం గిరిగుహాశయే |
క్షుద్ధం మృత్యుమివాసీనం ప్రబోధయితుమిచ్ఛతి || 17 ||

న మత్తో నిశితాన్బాణాన్న్విజిహ్వనివ పన్నగాన్ |
రామః పశ్యతి సంగ్రామే తేన మామభిగచ్ఛతి || 18 ||

క్షిప్తం వజ్రోపమైర్బాణైః శతధా కార్తుకచ్యుతైః |
రామమాదీపయిష్యామి ఉల్కాభిరివ కుంజరమ్ || 19 ||

తచ్ఛాస్య బలమాదాస్యే బలేన మహతా వృతః |
ఉదయన్సవితా కాలే నక్షత్రాణామివ ప్రభామ్ || 20 ||

న వాసవేనాపి సహస్రచక్షుషా యుధాఽస్త్రి శక్యో వరుణేన వా పునః |
మయా త్వియం బాహుబలేన నిర్జితా పులి పురా వైశ్రవణేన పాలితా || 21 ||

ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే త్రయోదశః
సర్గః || 13 ||

